

موجودہ دور کے شیعوں کی تکفیر صحیح ہے یا نہیں؟ جبکہ علماء دیوبند کی ایک بڑی جماعت اس زمانہ میں ان کی تکفیر کر رہی ہے اور دوسری طرف ہم نے یہ بھی سنا ہے کہ بعض علماء کی طرف سے ان کی تکفیر کے بارے میں سکوت کیا گیا ہے پس آپ سے گزارش ہے کہ آپ اپنا علمی تحقیق کو علمی دلائل سے مزین کر کے عنایت فرمائیں۔ والسلام: عبدالخفیلہ (راولپنڈی)

الجواب حامداً ومصلياً

علی الاطلاق تمام شیعوں کی تکفیر درست نہیں کیونکہ عقیدے کے لحاظ سے شیعوں کی مختلف قسمیں ہیں ان میں جو شیعہ کفریہ عقائد رکھتے ہوں مثلاً قرآن کریم میں تحریف کے قائل ہوں یا یہ عقیدہ رکھتے ہوں کہ حضرت جبرئیل علیہ السلام سے وحی لانے میں غلطی ہوئی یا حضرت عائشہ رضی اللہ تعالیٰ عنہا پر تہمت لگاتے ہوں یا حضرت علی رضی اللہ عنہ کو معبود مانتے ہوں، ان کے کفر میں کوئی شبہ نہیں، لیکن یہ بات کہ تمام شیعہ یہ یا اس قسم کے کافرانہ عقائد رکھتے ہیں، تحقیق سے ثابت نہیں ہوئی اور کئی شیعہ یہ کہتے ہیں کہ الکانی یا اصول الکانی وغیرہ میں جتنی باتیں لکھی ہیں، ہم ان سب کو درست نہیں سمجھتے، دوسری طرف کسی کو کافر قرار دینا چونکہ نہایت سنگین معاملہ ہے، اسلئے اس میں بے حد احتیاط ضروری ہے، اگر بالفرض کوئی تقیہ بھی کرے تو وہ اپنے باطنی عقائد کی وجہ سے عند اللہ کافر ہوگا، لیکن فتویٰ اس کے ظاہری اقوال پر ہی دیا جائیگا، اس لئے چودہ سو سال میں علمائے اہل سنت کی اکثریت شیعوں کو علی الاطلاق کافر کہنے کے بجائے یہ کہتی آئی ہے کہ جو شیعہ ایسے کافرانہ عقائد رکھے کافر ہے اور یہی طریقہ بیشتر اکابر علمائے دیوبند کا رہا ہے، لیکن اس کا یہ مطلب نہیں ہے کہ شیعوں کی گمراہی میں کوئی شبہ ہے، جن شیعوں کو کافر قرار دینے سے احتیاط کی گئی ہے، بلاشبہ وہ بھی سخت ضلالت اور گمراہی میں ہیں۔ (ماخذہ فتاویٰ عثمانی: ۱/۹۷)

ذیل میں شیعوں سے متعلق اکابر دیوبند کے چند فتوے ذکر کئے جاتے ہیں۔

فتاویٰ دارالعلوم دیوبند: (۲۵۰/۷)

فرقہ شیعہ تفضیلیہ جو کہ تبرا گونہ، وہ فرقہ کافر نہیں، اگرچہ اہل سنت والجماعت میں داخل نہیں ہے۔

فیہ ایضاً: (۲۷۲/۷)

محققین فقہاء کی تحقیق یہ ہے کہ اگر شیعہ حضرت عائشہ صدیقہ کے اقل کا قائل ہے یا حضرت علیؑ کی الوہیت کا قائل ہے یا حضرت جبرئیل علیہ السلام کی طرف وحی میں غلطی ہونے کا معتقد ہے تو یہ جملہ امور موجب کفر و ارتداد باتفاق ہیں، پس ایسے رافضی کے ساتھ سنیہ عورت کا نکاح منع نہیں ہوتا۔

کفایۃ المفتی: (۲۸۹/۱، دارالاشاعت)

شیعہ اگر حضرت علیؑ کو دوسرے صحابہ پر فضیلت دیتا ہے بس اس کے علاوہ اور کوئی بات اس میں شیعیت کی نہیں تو یہ کافر نہیں۔

فیہ ایضاً: (۲۹۰/۱)

شیعوں کے بہت فرقے ہیں، بعض فرقے کافر ہیں مثلاً جو حضرت علیؑ کی الوہیت یا حلول کا اعتقاد رکھتے ہیں یا غلطی الوہی یا افک عائشہ صدیقہ یا قرآن مجید میں کی زیادتی کے قائل ہیں، ایسے شیعوں سے رشتہ کرنا ناجائز ہے۔

امداد الفتاویٰ: (۲۷۹/۲)

اگر رافضی عقائد کفر رکھتا ہے جیسے قرآن مجید میں کی بیشی کا قائل ہونا یا حضرت عائشہ صدیقہؓ پر تہمت لگانا یا حضرت علیؑ کو خدا ماننا یا یہ اعتقاد رکھنا کہ حضرت جبریل علیہ السلام غلطی سے حضور پر وحی لائے تب وہ کافر ہے اور اس کا نکاح سنیہ سے صحیح نہیں اور محض تیرائی کے کفر میں اختلاف ہے، علامہ رشامی نے عدم کفر کو ترجیح دی ہے (ج ۳، ص ۳۵۲) مگر اس کے بدعتی ہونے میں کوئی شک نہیں تو اس صورت میں گو وہ کافر نہیں مگر بوجہ فسق اعتقادی کے سنیہ کا کفو نہ ہوگا۔

فتاویٰ محمودیہ: (۱۹۷/۸) کتب خانہ مظہری

روافض کے فرقے مختلف ہیں جن میں سے اکثر کافر ہیں اور بعض مؤمن مگر فاسق ہیں، جو فرقے حضرت عائشہؓ پر تہمت لگاتے ہیں یا حضرت ابوبکرؓ کے مصاحب النبی ہونے کا انکار کرتے ہیں یا حضرت علیؑ کو حضور صلی اللہ علیہ وسلم سے افضل مانتے ہیں یا اس بات کے قائل ہیں کہ آئندہ کوئی نبی پیدا ہو کر حضور اکرم صلی اللہ علیہ وسلم کے دین کو منسوخ کریگا وغیرہ وغیرہ من الکفر الصریح یہ سب فرقے کافر ہیں..... جو فرقے شیعہ کے ضروریات دین کا انکار نہیں کرتے البتہ حضرت علیؑ کو شیخین پر فضیلت دیتے ہیں وہ کافر نہیں بلکہ مؤمن ہیں لیکن فاسق ہیں۔

امداد المقتبین: (ص ۴۰۰)

روافض جو سب شیخین کرتے ہیں ان کے کفر میں اختلاف ہے، بعض فقہاء نے ان کی تکفیر کی اور محققین علماء کرام عدم تکفیر کے قائل ہیں لیکن جو روافض افک حضرت صدیقہ کے قائل ہیں وہ با اتفاق کافر ہیں دیگر بعض کفریہ عقائد روافض عالیہ کے جیسے یہ کہ حضرت جبریل علیہ السلام نے وحی پہنچانے میں غلطی کی یا حضرت علیؑ خدا تھے وغیرہ وغیرہ یہ اعتقاد با اتفاق اہل سنت کفر ہیں۔

فتاویٰ عثمانی: (۹۷/۱)

جو شیعہ کفریہ عقائد رکھتے ہوں، مثلاً قرآن کریم میں تحریف کے قائل ہوں یا یہ عقیدہ رکھتے ہوں کہ حضرت جبریل علیہ السلام سے وحی لانے میں غلطی ہوئی، یا حضرت عائشہ رضی اللہ عنہا پر تہمت لگاتے ہوں، ان کے کفر میں کوئی شبہ نہیں۔ لیکن یہ بات کہ تمام شیعہ یہ یا اس قسم کے کافر انہ عقائد رکھتے ہیں، تحقیق سے ثابت نہیں ہوئی۔ اور کئی شیعہ یہ کہتے ہیں کہ الکافی یا اصول الکافی وغیرہ میں جتنی باتیں لکھی ہیں، ہم ان سب کو درست نہیں سمجھتے، دوسری طرف کسی کو کافر قرار دینا چونکہ نہایت سنگین معاملہ ہے اس لئے اس میں بے حد احتیاط ضروری

ہے، اگر بالفرض کوئی تقیہ بھی کرے تو وہ اپنے باطنی عقائد کی وجہ سے عند اللہ کافر ہوگا، لیکن فتویٰ اس کے ظاہری اقوال پر ہی دیا جائے گا، اسی لئے چودہ سو سال میں علمائے اہل سنت کی اکثریت شیعوں کو علی الاطلاق کافر کہنے کے بجائے یہ کہتی آئی ہے کہ جو شیعہ ایسے کافر نہ عقائد رکھے، کافر ہے۔ اور یہی طریقہ بیشتر اکابر علمائے دیوبند کا رہا ہے، اور چونکہ جمہور علماء کے اس طریقے میں کوئی تبدیلی لانے کیلئے کافی دلائل محقق نہیں ہوئے، اس لئے دارالعلوم کراچی، حضرت مفتی اعظم مولانا مفتی محمد شفیع صاحب قدس سرہ کے وقت سے اکابر کے اسی طریقے کے مطابق فتویٰ دیتا آیا ہے کہ جو شیعہ ان کافر نہ عقائد کا قائل ہو، وہ کافر ہے مگر علی الاطلاق ہر شیعہ کو خواہ اس کے عقائد کیسے بھی ہوں، کافر قرار دینے سے جمہور علمائے امت کے مسلک کے مطابق احتیاط کی ہے لیکن اس کا یہ مطلب نہیں ہے کہ شیعوں کی گمراہی میں کوئی شبہ ہے، جن شیعوں کو کافر قرار دینے سے احتیاط کی گئی ہے، بلاشبہ وہ بھی سخت ضلالت اور گمراہی میں ہے، اللہ تعالیٰ ان گمراہیوں سے ہر مسلمان کی حفاظت فرمائیں۔ آمین

(نیز ملاحظہ فرمائیں، جواہر الفقہ: ۶۰/۱)

مذکورہ فتاویٰ سے معلوم ہوا کہ جمہور اکابر علماء دیوبند علی الاطلاق شیعہ کی تکفیر کے قائل نہ تھے، لہذا علی الاطلاق شیعوں کی تکفیر صحیح نہیں ہے۔

لما فی الشامیہ :

وبهذا ظهر أن الرافضی ان كان ممن يعتقد الألوهیة فی علی أو أن جبرئیل غلط فی الوحی أو كان ينكر صحبة الصدیق أو یقذف السیدة الصدیقة فهو كافر لمخالفته القواطع المعلومه من الدین بالضرورة بخلاف ما اذا كان یفضل علیاً أو یسب الصحابة فانه مبتدع لا كافر كما أوضحته فی كتابی تنبیہ الولاة والحكام عامة أحكام . (۲/۲۶۲، سعید)

ولما فیہا أيضاً .

اقول: نعم نقل فی البزازیة عن الخلاصة أن الرافضی اذا كان یسب الشیخین ویلعنہا فهو كافر وان كان یفضل علیاً علیہما فهو مبتدع وهذا لا یستلزم عدم قبول التوبة، علی أن الحکم علیہ بالكفر مشكل لما فی الاختیار اتفق الأئمة علی تضلیل أهل البدع أجمع وتخطبتهم وسب أحد من الصحابة وبعضه لا یكون كفراً لكن یضلل الخ و ذکر فی فتح القدر أن الخوارج الذین یتحلون دماء المسلمین وأموالهم ویکفرون الصحابة حکمهم عند جمہور الفقہاء وأهل الحدیث حکم البغاة.... فعلم أن ما ذکره فی الخلاصة من أنه كافر قول ضعیف مخالف للمتون والشروح بل هو مخالف لاجماع الفقہاء كما سمعت.... وقد ألزمت نفسی أن لا أفتی بشئ من ألفاظ التكفیر المذكورة فی كتب الفتاوی. نعم لاشک فی تکفیر من قذف السیدة عائشة رضی اللہ تعالیٰ عنہا أو أنکر صحبة الصدیق أو اعتقد الألوهیة فی علی أو أن جبرئیل غلط فی الوحی أو نحو ذلك من الكفر الصریح المخالف للقرآن ولكن لو تاب تقبل توبته. (۲/۲۳۷)

لما في الهندية :
الرافضي اذا كان يسب الشيخين ويلعنهما والعياذ بالله فهو كافر وان كان
يفضل علياً كرم الله تعالى وجهه على أبي بكر رضي الله تعالى عنه
لا يكون كافراً إلا أنه مبتدع الخ . (٢٦٣/٢)

ولما في البحر الرائق :
والرافضي ان فضل علياً على غيره فهو مبتدع وان أنكر خلافة الصديق
فهو كافر ومن أنكر الاسراء من مكة الى بيت المقدس فهو كافر ومن
أنكر المعراج من بيت المقدس فليس بكافر . (٢٥٩/١) دار احياء التراث
العربي

ولما في فتح القدير :
في الروافض ان من فضل علياً على الثلاثة فمبتدع وإن أنكر خلافة
الصديق أو عمر رضي الله عنهما فهو كافر . (٣٠٣/١) ارشيدية

ولما في مجمع الأنهر :
والرافضي ان فضل علياً فهو مبتدع وان أنكر خلافة الصديق فهو
كافر . (١٢٣/١) دار الكتب العلمية) والله سبحانه وتعالى أعلم

الجواب

الجواب صحیح
شیر نسیم خانی کراچی

٥/٩/٢٩

محمد عارف عفا الله عنه

دار الافتاء جامعه دارالعلوم کراچی

٥/٩/٢٩

الجواب صحیح
ابنہ محمد رفیع عثمانی کراچی

٥/٩/٢٩



الجواب صحیح
اصغر علی ربی
٨ رمضان المبارک

٩/٩/٢٩

الجواب صحیح
شیر محمد رفیع عثمانی کراچی



الجواب صحیح
شیر عبدالمنان عثمانی

٩/٩/٢٩

الجواب صحیح
شاہ محمد فضل علی عثمانی

٩/٩/٢٩

الجواب صحیح
شیر عبدالمنان عثمانی

٩-٩-٢٩

الجواب صحیح
شیر حسین احمد عثمانی

٩/٩/٢٩



الجواب صحیح
شیر محمد عثمانی

٩/٩/٢٩



الجواب صحیح
شیر عبدالمنان عثمانی

٩/٩/٢٩